

ಶ್ರೀಃ

ಶ್ರೀಮತೇ ನಿಗಮಾಂತಮಹಾದೇಶಿಕಾಯ ನಮಃ

ಶ್ರೀಮಾನ್ ವೇಂಕಟನಾಥಾರ್ಯಃ ಕವಿತಾರ್ಕಿಕಕೇಸರೀ |
ವೇದಾಂತಾಚಾರ್ಯವರ್ಯೋ ಮೇ ಸನ್ನಿಧತ್ತಾಂ ಸದಾ ಹೃದಿ ||

ಶ್ರೀ ನಿಗಮಾಂತಮಹಾದೇಶಿಕೈಃ ಅನುಗೃಹೀತಂ

|| ಶ್ರೀ ಹಯಗ್ರೀವಸ್ತೋತ್ರಂ ||
(ಶತದೂಷಣೀಸ್ಥಂ)

This document has been prepared by*

Sunder Kidambi

with the blessings of

ಶ್ರೀ ರಂಗರಾಮಾನುಜಮಹಾದೇಶಿಕೇ

His Holiness *śrīmad āṇḍavan* of *śrīraṅgam*

*This was typeset using skt, L^AT_EX, Itrans, and the Baraha font.

ಶ್ರೀಃ

ಶ್ರೀಮತೇ ರಾಮಾನುಜಾಯ ನಮಃ

ಶ್ರೀಮತೇ ನಿಗಮಾಂತಮಹಾದೇಶಿಕಾಯ ನಮಃ

॥ ಶತದೂಷಣೀಸ್ಥ-ಶ್ರೀ ಹಯಗ್ರೀವಸ್ತೋತ್ರಂ ॥

ಶ್ರೀಮಾನ್ ವೇಂಕಟನಾಥಾರ್ಯಃ ಕವಿತಾರ್ಕಿಕಕೇಸರೀ |

ವೇದಾಂತಾಚಾರ್ಯವರ್ಯೋ ಮೇ ಸನ್ನಿಧತ್ತಾಂ ಸದಾ ಹೃದಿ ||

ಸಮಾಹಾರಃ ಸಾಮ್ನಾಂ ಪ್ರತಿಪದಮೃಚಾಂ ಧಾಮ ಯಜುಷಾಂ

ಲಯಃ ಪ್ರತ್ಯೂಹಾನಾಂ ಲಹರಿ ವಿತತಿಬೋಧಜಲಧೇಃ |

ಕಥಾದರ್ಪಕ್ಷುಭ್ಯತ್ಕಲಿಕಥಕ ಕೋಲಾಹಲಭವಂ

ಹರತ್ವಂತಧ್ವಾಂತಂ ಹಯವದನ ಹೇಷಾ ಹಲಹಲಃ || ೧ ||

ಹಯಗ್ರೀವಸುಧಾಸಿಂಧುಹರ್ಷಹೇಷಾರವೋರ್ಮಯಃ |

ಜಯಂತಿ ವಾದವೇಲಾಂತಕ್ಷಿಪ್ತಬಾಹ್ಯಕುದೃಷ್ಟಯಃ || ೨ ||

ಸಂಪ್ರಜ್ಞಾತ್ಸಿ ತಿಮಧಿಗತೇ ನಿರ್ವಿಕಲ್ಪೇ ಸಮಾಧೌ

ಶಾಂತಾವದ್ಯಂ ಸ್ತಿಮಿತಬಹುಲಾನಂದಸಂದೋಹಮಂತಃ |

ಯತ್ತದ್ಭ್ರೂ ಸ್ಫುರತಿ ಯಮಿನಾಂ ಪೂರ್ಣಷಾಡ್ಗುಣ್ಯರೂಪಂ

ಸಾ ಮೇ ನಿತ್ಯಂ ಹೃದಿ ಹಯಮುಖೀ ದೇವತಾ ಸನ್ನಿಧತ್ತಾಂ || ೩ ||

ಯದಾತ್ಮಾನೋ ವೇದಾ ಯದನುಗುಣವರ್ಣಾಕೃತಿಜುಷಃ

ಪ್ರಮಾಣಂ ಯತ್ರೈತೇ ನಿಯತಮಪರಿಚ್ಛೇದ್ಯವಿಭವೇ |

ಯ ಏಷಾಮಾಹರ್ತಾ ದನುಜಮಥನೋ ವಾಜಿವದನಃ

ಸ ಮೇ ದೇವಃ ಶ್ರೀಮಾನ್ ವಿದಲಯತು ಸಮೋಹಮಖಿಲಂ || ೪ ||

ಅಬಾಧಾದಧ್ಯಕ್ಷಪ್ರಭೃತಿ ಮಿತಿವರ್ಗೇಷ್ವವಧೃತಂ

ಶರೀರಂ ಯಸ್ಯೇದಂ ಜಗದಖಿಲಮಂತರ್ಯಮಯಿತುಃ |

ಸ ಮೇ ತರ್ಕ್ಯರೇತೈರ್ನಿಜವಿಭವಲುಂತಾಕಮಥನೈಃ

ಪ್ರಸೀದತ್ವಾಸೀದನ್ನಿಗಮಶತಸೀಮಾ ಹಯಮುಖೀ || ೫ ||

ಅಜ್ಞಾನಸಂತಮಸಮಾಶ್ರಯಣೋನ್ಮುಖಾನಾಂ

ಸಂವಿತ್ತ್ವದೀಪಮಹಸಾ ಸಹಸಾ ನಿರುಂಧ೯ |

ವಿದ್ಯಾಸ್ವಯಂವರಪತಿವ್ಯಪಹಂತ್ವವಿದ್ಯಾಂ

ಸರ್ವಾನುಭೂಃ ಸ ಭಗವಾಃ ಪುರುಷೋತ್ತಮೋ ನಃ || ೬ ||

ವಿದಿತಮನುವದಂತೋ ವಿಶ್ವಮೇತದ್ಯಥಾವತ್

ವಿದಧತಿ ನಿಗಮಾಂತಾಃ ಕೇವಲಂ ಯನ್ಮಯತ್ವಂ |

ಅವಿದಿತಬಹುಭೂಮಾ ನಿತ್ಯಮಂತರ್ವಿಧತ್ತಾಂ

ಹಯವರವದನೋಽಸೌ ಸನ್ನಿಧಿಃ ಸನ್ನಿಧಿಂ ನಃ || ೭ ||

ಹಯಮುಖಮುಖೈಸ್ತತ್ತದ್ರೂಪೈರಕರ್ಮವಿನಿರ್ಮಿತೈಃ

ಉಪದಿಶತಿ ಯಸ್ತಥ್ಯಂ ಪಥ್ಯಂ ಸತಾಮವಸೀದತಾಂ |

ಜನನಪದವೀಯಾತಾಯಾತಶ್ರಮಾಪಹರಾಂ ಧಿಯಂ

ಜನಯತು ಸ ಮೇ ದೇವಃ ಶ್ರೀಮಾಃ ಧನಂಜಯಸಾರಥಿಃ || ೮ ||

ನಮಸ್ತ್ರೇಧಾ ವಿಭಕ್ತಾನಾಮಾತ್ಮನಾಮಂತರಾತ್ಮನೇ |

ಬ್ರಹ್ಮಣೇ ಹಯವಕ್ತ್ರಾಯ ಬಂಧಮೋಕ್ಷೈಕಹೇತವೇ || ೯ ||

ಯ ಏಕೋ ದುರ್ಲಂಘ್ಯತ್ರಿಗುಣನಿಜಮಾಯಾನಿಗಲಿತೈಃ

ವಿಚಿತ್ರೈಃ ಕ್ಷೇತ್ರಜ್ಞೈರ್ವಿಹರತಿ ಸರೋಜಾಸಹಚರಃ |

ಜಗತ್ಸರ್ಗಕ್ಷೇಮಕ್ಷಪಣಪರಿಕರ್ಮೀಣಮಹಿಮಾ

ದಯಾಲುದೇವೋಽಸೌ ತುರಗವದನಸ್ತಾರಯತು ನಃ || ೧೦ ||

ಅನನ್ಯಾನಾಂ ಪುಂಸಾಮನವಧಿಕಭಕ್ತಿಸ್ಥಿತಿಜುಷಾಂ

ಅವಿದ್ಯಾಧ್ವಂಸೋ ಯಚ್ಚರಣವರಿವಸ್ಯಾಪರಿಣತೇಃ |

ತದೇಕಂ ಸತ್ಸಂವಿತ್ಸುಖಮವಧಿದೂರೀಕೃತಗುಣಂ

ಹತಾಶೇಷಾವದ್ಯಂ ಹಯವದನಮೀಡೀಮಹಿ ಮಹಃ || ೧೧ ||

ಹತಾಶೇಷಕ್ಷೇಶಾ ನಿರವಧಿ ಮಹಾನಂದಧನಿನೋ

ವಯಂ ಭೂಯಾಸ್ಮೇತಿ ಸ್ಥಿರಮನಘವತ್ಕೃತ್ಯಧಿಕೃತಾಃ |

ಅನಾಘ್ರಾತದ್ವಂದ್ವಾ ಹಯಮುಖಪದದ್ವಂದ್ವರುಚಯಃ

ಸ್ವದಂತಾಂ ಮೇ ಸಂತಃ ಶ್ರುತಿಜಲಧಿಮುಷ್ಟಿಂಧಯಧಿಯಃ || ೧೨ ||

|| ಇತಿ ಶತದೂಷಣೀಸ್ಥ-ಶ್ರೀ ಹಯಗ್ರೀವಸ್ತೋತ್ರಂ ಸಂಪೂರ್ಣಂ ||

ಕವಿತಾರ್ಕಿಕಸಿಂಹಾಯ ಕಲ್ಯಾಣಗುಣಶಾಲಿನೇ |

ಶ್ರೀಮತೇ ವೇಂಕಟೇಶಾಯ ವೇದಾಂತ ಗುರವೇ ನಮಃ ||